

300वीं जयंती पर चल सांस्कृतिक कार्यक्रमों की श्रृंखला

हर वर्ष मनाई जाएगी लोकमाता देवी अहिल्या बाई होलकर की जयंती : महापौर

हरिभूमि जबलपुर।

लोकमाता देवी अहिल्या बाई होलकर की 300 वीं जयंती पर शनिवार की शाम राइट टाऊन स्थित मानस भवन प्रेक्षागृह में महापौर जगत बहादुर सिंह अन्नु के मुख्य आतिथ्य में सांस्कृतिक कार्यक्रमों का आयोजन किया गया। कार्यक्रम में विधायक अजय विश्नोई एवं नगर निगम अध्यक्ष रिकुंज विज विशिट अतिथि के रूप में मौजूद थे। कार्यक्रम का शुभारंभ मंचासीन अतिथियों द्वारा लोकमाता देवी अहिल्या बाई होलकर की प्रतिमा पर माल्यार्पण एवं दीप प्रज्वलित कर किया गया।

महापौर जगत बहादुर सिंह अन्नु ने कार्यक्रम को संबोधित करते हुए कहा कि देवी अहिल्या बाई होलकर की जयंती का दिन संपूर्ण देश के लिए महत्वपूर्ण दिन है। लोकमाता अहिल्या बाई होलकर का जीवन अनेकों गाथाओं को समेटे हुए है। लोकमाता ने देश भर में मंदिरों के निर्माण के लिए एवं लोगों में ईश्वरीय भाव पैदा करने के लिए कार्य किए हैं। उन्होंने कहा कि लोकमाता देवी अहिल्या बाई का जबलपुर भी कई बार आगमन हुआ है। उनका जबलपुर आना मां नर्मदा के प्रति उनके अकाट्य प्रेम और श्रद्धाभाव को प्रगट करता है। लोकमाता देवी अहिल्या बाई द्वारा मां नर्मदा के तट भेडाघाट के पंचवटी में निर्मित शिवलिंग जबलपुर के लिए गर्व का विषय है। उन्होंने कहा कि लोकमाता अहिल्या बाई का भारत की धरती पर आगमन ईश्वर के अंश के रूप में प्रजा के कल्याण के लिए हुआ था। इस अवसर पर उन्होंने कहा कि लोकमाता अहिल्या बाई होलकर की जयंती संस्कारधानी में अब प्रतिवर्ष हर्ष और उत्सास के साथ मनाई जाएगी।

महिला सशक्तिकरण के क्षेत्र में अहम योगदान

नगर निगम अध्यक्ष रिकुंज विज ने कहा कि लोकमाता देवी अहिल्या बाई होलकर का महिला सशक्तिकरण के क्षेत्र में अहम योगदान है। लोकमाता देवी अहिल्या बाई होलकर के आदर्शों का आत्मसात करते हुए प्रधानमंत्री नरेंद्र मोदी एवं मुख्यमंत्री डॉ मोहन यादव महिला सशक्तिकरण के क्षेत्र में कार्य कर रहे हैं। उन्होंने कहा की लोकमाता देवी अहिल्या बाई होलकर भगवान शिव की अनन्य भक्त थीं। जब मुगलों ने आक्रमण कर कई देवस्थानों को ध्वस्त कर दिया तो लोकमाता देवी अहिल्या बाई होलकर ने भारत के कोने कोने में जाकर अपनी संपूर्ण संपत्ति को मंदिरों के जीर्णोद्धार में लगा दिया।



नृत्य नाटिका की प्रस्तुति

सांस्कृतिक कार्यक्रम में संस्कार भारती के कलाकारों ने लोकमाता अहिल्याबाई पर केंद्रित नृत्य नाटिका की प्रस्तुति दी। कमलेश यादव के निर्देशन में 22 कलाकारों ने लोकमाता के समूचे जीवनकाल को नृत्य नाटिका के माध्यम से प्रस्तुत किया। इसके बाद श्रीम कथक पीठ के कलाकारों ने देवी

अहिल्या के साहस और शौर्य को नृत्य के माध्यम से प्रस्तुत किया। कार्यक्रम का संचालन गिरिश मेराल ने किया।

ये रहे उपस्थित थे

कार्यक्रम में भाजपा के नगर अध्यक्ष रत्नेश सोनकर, रेलवे बोर्ड के सदस्य सोनू बचवानी, पार्श्व

श्रीमती अर्चना सिसोदिया, श्रीमती सोनिया रंजीत सिंह, श्रीमती रजनी साहू एवं श्रीराम सोनकर, प्रमोद पटेल, अपर कलेक्टर नाथुराम गोंड मुख्य कार्यपालन अधिकारी जेएटीसीसी हेमंत सिंह, पर्यटन प्रबंधक तरुण मिश्र सहित बड़ी संख्या में गणमान्य नागरिक उपस्थित रहे।

रानी अहिल्या बाई होल्कर की जन्म जयंती पर भाजपा ने निकाली शोभायात्रा

त्याग, तपस्या, सेवा, अनुशासन की प्रतिमूर्ति थीं लोकमाता अहिल्या देवी

जबलपुर। मालवा की रानी देवी अहिल्या बाई होल्कर समाज व राष्ट्र उत्थान के कार्यों में आदर्श स्थापित किया है, उन्हें पुण्यश्लोक लोकमाता कहा जाता है वह त्याग, तपस्या, सेवा और अनुशासन की प्रतिमूर्ति थी उनके कृतित्व और व्यक्तित्व को लोगो को जानने का अवसर इन 10 दिनों के आयोजित कार्यक्रमो के माध्यम से मिला है और आज उनकी 300 वीं जन्म जयंती पर भारतीय जनता पार्टी ने विशाल शोभायात्रा निकाल कर उन्हें नमन किया है, यह बात भारतीय जनता पार्टी जिला अध्यक्ष रत्नेश सोनकर ने शोभायात्रा के समापन अवसर पर कही। भाजपा द्वारा निकाली गई शोभायात्रा मालवीय चौक से प्रारंभ हुई जो तीन पत्ती, नगर निगम, नौदरा ब्रिज, कर्मचंद चौक होते हुए पुनः मालवीय चौक में समाप्त हुई। शोभायात्रा में देवी अहिल्या की सजीव झांकी, बैंड दल के साथ हाथो में भगवा ध्वज लिए महिलाये शामिल हुईं। इस अवसर पर महापौर जगत बहादुर सिंह अन्नु, वरिष्ठ नेता डॉ जितेंद्र जामदार, नगर निगम अध्यक्ष



रिकुं विज, पूर्व विधायक शरद जैन, अंचल सोनकर, हरेंद्रजीत सिंह बब्बू, महामंत्री रजनीश यादव, प्रदेश कार्य. सदस्य जीएस ठाकुर, राममूर्ति मिश्रा, अरविंद पाठक, सुषमा जैन, संदीप जैन, कमलेश अग्रवाल, जय सचदेवा, के साथ बड़ी संख्या में पार्टी कार्यकर्ता, मातृ शक्ति उपस्थित थे।

हाईकोर्ट के आस-पास की सभी सड़कों का कराया गया निर्माण : महापौर

जबलपुर। मानसूब आगमन के पूर्व शहर की सभी चिह्नित डामलीकृत सड़कों का निर्माण कराया जा रहा है। इसी क्रम में महापौर अन्नु ने हाईकोर्ट के आस-पास के सभी निर्माणार्थीन डामलीकृत सड़कों का नगर निगम के अध्यक्ष रिकुंज विज, लोकनिर्माण विभाग के प्रभारी एम.आई.सी. सदस्य विवेकराम सोनकर, पार्श्व श्रीमती रंजना रंजीत ठाकुर एवं अधिवक्ताओं तथा अधिकारियों के साथ निरीक्षण किया। निरीक्षण के अवसर पर महापौर श्री अन्नु ने बताया कि वर्षाऋतु के पूर्व शहर की सभी डामलीकृत सड़कों का निर्माण उद्योगगुवता के साथ पूर्ण कराया जा रहा है, आज हाईकोर्ट के आस-पास की सभी डामलीकृत सड़कों का निर्माण कराया गया है, जिसका निरीक्षण किया गया। इसी प्रकार शहर के अन्य चिह्नित डामलीकृत सड़कों का भी निर्माण कार्य अतिशीघ्र कराया जायेगा। महापौर ने बताया कि मैसापुर मार्ग काफी क्षतिग्रस्त हो गया था, लोगों को आवागमन करने में असुविधा हो रही थी, जिसको ध्यान में रखते हुए नागरिकों की सुरक्षित एवं सुगम यातायात व्यवस्था के लिए यहाँ की भी सड़क बनाई गयी है। इस अवसर पर महापौर जगत बहादुर सिंह अन्नु के साथ अधिवक्ता प्रदीप शर्मा, निखिल तिवारी, देवेन्द्र गंगराडे, सौरभ भूषण श्रीवास्तव, अक्षय पवार, स्वाति असीम जार्ज, ग्यान त्रिपाठी, देवेन्द्र काछी, गुरु कुशवाहा, संदीप माली, जय आदि उपस्थित रहे।

तालाब के पास नग्न अवस्था में मिली लाश

पाटन में अज्ञात व्यक्ति की हत्या

जबलपुर। पाटन थाना अंतर्गत मढ़तालाब के पास एक अज्ञात व्यक्ति का शव नग्न अवस्था में पड़ा मिला। उसके चेहरे पर चोट के निशान भी पाए गए। शव के पास शराब के पडए भी पड़े थे। घटना की सूचना मिलने पर पुलिस मौके पर पहुंची, शव बरामद कर पोस्टमार्टम के लिए भिजवाया प्रथम दृष्टया जांच के बाद पुलिस ने अज्ञात

अरोपी को खिलाफ हत्या का प्रकरण दर्ज कर विवेचना में लिया है। पाटन थाना प्रभारी गोपिन्द्र सिंह राजपूत ने बताया कि अज्ञात शव मिलने की सूचना पर मढ़तालाब के पास एक 35 वर्षीय अज्ञात पुरुष नग्न अवस्था में मृत पड़ा मिला था, जिसके सिर, चेहरे पर चोट के निशान थे, खून निकला था। चेहरे पर टीशर्ट ढकी

थी पास शराब के पाव पड़े थे। फिलहाल मृतक की शिनाख्त नहीं हो सकी है। पुलिस का प्रथम दृष्टया मानना है कि किसी अज्ञात व्यक्ति द्वारा मारपीट से उसकी मौत हुई है। मौत का खुलासा पोस्टमार्टम रिपोर्ट के बाद होगा। पुलिस ने अज्ञात के विरुद्ध धारा 103 के तहत अपराध पंजीबद्ध कर मामला जांच में लिया है।

कांग्रेस की जय हिंद सभा में गरजे वरिष्ठ कांग्रेस नेता

हरिभूमि जबलपुर।

पूर्व मुख्यमंत्री कमलनाथ ने यहां कहा, कि आज पूरे देश को भारत की सेना पर फिर एक बार गर्व है। मैंने 1971 का युद्ध देखा है और स्वर्गीय इंदिरा गांधी की हिम्मत देखी है। मैंने 1971 का बांग्लादेश युद्ध देखा है। इंदिरा गांधी ने उस समय अमेरिका के दबाव को भी नजरअंदाज कर मजबूत फैसले लिए थे। आज जबलपुर की धरती जहां गोला-बारूद बनता है, वहां इतनी बड़ी संख्या में आए आप सब लोगों की उपस्थिति बताती है कि आपके मन में सेना को नमन करने के क्या भाव हैं। लेकिन कुछ लोग आपके इस भाव का राजनीतिक लाभ उठाना चाहते हैं। आपको इस चालाकी को समझना होगा। कमलनाथ शहीद स्मारक गोलबाजार में आयोजित कांग्रेस की जय हिंद सभा को संबोधित कर रहे थे।

सभा को संबोधित करते हुए छत्तीसगढ़ के पूर्व मुख्यमंत्री भूपेश बघेल ने यहां कहा, सेना किसी एक पार्टी की नहीं, बल्कि पूरे देश की होती है। उनके पराक्रम पर कोई सवाल नहीं है, सवाल सरकार की मंशा और फैसलों की पारदर्शिता पर है।



श्री बघेल ने यहां कहा, सीजफायर की शर्तें स्पष्ट रूप से सार्वजनिक क्यों नहीं की गई? क्या अमेरिकी राष्ट्रपति के कहने पर भारत ने सीजफायर घोषित किया? उन्होंने शिमला समझौते का हवाला देते हुए कहा कि उसमें स्पष्ट लिखा है कि भारत और पाकिस्तान के बीच के मुद्दों में कोई तीसरा पक्ष दखल नहीं देगा। बघेल ने पूर्व प्रधानमंत्री इंदिरा गांधी का

उदाहरण देते हुए कहा कि उन्होंने पाकिस्तान से लड़कर बांग्लादेश बनवाया था। आज देश की स्थिति क्या है, यह पूरे देश के सामने है। सभा को संबोधित करते हुए राज्यसभा सांसद विवेक कृष्ण तन्खा ने कहा कि कार्यक्रम स्थल के चयन के लिए जबलपुर उपयुक्त था। इसके लिए उन्होंने जबलपुर के पुराने इतिहास की बात कही। उन्होंने

अपने संबोधन के दौरान पूर्व में सेना और देश के लिए किए गए कार्यों के बारे में चर्चा की और कई पुराने वाक्ये बताए। साथ ही उन्होंने सेना के शौर्य और पराक्रम की बात भी कही। इस अवसर पर पूर्व मुख्यमंत्री दिग्विजय सिंह, पार्टी प्रदेशाध्यक्ष, विस नेता प्रतिपक्ष सहित कांग्रेस के विधायक व कार्यकर्ता उपस्थित थे।

अपने-अपने चेहरे चमकाने की होड़ में मुख्य मुद्दा भूले

कांग्रेस की गुटबाजी का शिकार हो गई जयहिन्द सभा

जबलपुर। केन्द्रीय कांग्रेस से कार्यक्रम बेमिशाल आया था, प्रदेश कांग्रेस ने रूप रेखा अच्छी तैयार की थी, लेकिन जबलपुर कांग्रेस नेताओं के बीच आपसी समन्वय की कमी, गुटों में बटी कांग्रेस और नगर संगठन की विफलता और ग्रामीण संगठन की दूरी ने ऐतिहासिक कार्यक्रम को साधारण बना दिया। जबलपुर में हुई कांग्रेस की जय हिन्द सभा की तैयारियों के दौरान, कार्यक्रम के दौरान और कार्यक्रम के बाद जिस तरह के घटनाक्रम सामने आए, उसने फिर एक बार बता दिया की जबलपुर कांग्रेस ने आज भी कुछ नहीं सीखा है। अपने अपने चेहरे चमकाने की होड़ में सेना के पराक्रम के मुख्य मुद्दा ही भूल गए, जबकि कार्यक्रम का शीर्षक ही जय हिन्द था। न तो पोस्टर, बैनरों में न सेना कोई जिक्र किया गया और न ही ऑपरेशन सिंदूर में मुख्य भूमिका निभाने वाली कर्नल सोफिया और व्योमिका की तस्वीर भी कहीं नजर नहीं आई।

क्यों नहीं आए राहुल-प्रियंका

लोकसभा में नेता प्रतिपक्ष राहुल गांधी और कांग्रेस महासचिव प्रियंका गांधी का अंतिम समय में जय हिन्द सभा में आगमन रद्द हुआ। बताया जा रहा है राहुल प्रियंका की सभा के लिये जैसी तैयारियां की आवश्यकता थी, उसमें जबलपुर कांग्रेस अक्षम पाई गई। अंदर खानों में चर्चा यह है की दिल्ली से आए कांग्रेस नेताओं की टीम ने जबलपुर में कांग्रेस की हालत देखकर जो रिपोर्ट केन्द्रीय संगठन को दी, उसकी वजह से राहुल गांधी और प्रियंका गांधी का आगमन रद्द किया गया।

नगर संगठन बेबस

जय हिन्द सभा के दौरान जो पोस्टर लगाए गये उसमें नगर अध्यक्ष सौरभ शर्मा, ग्रामीण अध्यक्ष डॉ। नीलेश जैन ही अधिकांश जगह दिखाई नहीं दिये। इससे नगर संगठन की कांग्रेसियों की नजर में हैसियत उजागर हो गई। वहीं पूरी तैयारियों के दौरान नगर कांग्रेस अध्यक्ष और उनकी टीम लापता थी। विधानसभा स्तर पर भी जो बैकफुट हुई, उसमें पूर्व के अलावा नगर अध्यक्ष कहीं भी सम्मानजनक स्थिति में नहीं थे। जय हिन्द सभा की तैयारियों से लेकर समापन तक नगर संगठन बेबस नजर आया।

जो आए मंच पर बैठ जाए

जय हिन्द सभा के दौरान कांग्रेस का मंच पर हुई बदइतेजामी ने भी चौका दिया। जो आए, जहां चाहे, जब चाहे मंच पर बैठ जाए वाली स्थिति पूरे कार्यक्रम के दौरान रही। मंच पर ऐसे लोग भी बैठे नजर आए जो नेता तो दूर कांग्रेस के साधारण सदस्य भी नहीं है। मंच में इतनी भीड़ हो गई की सभा समाप्ति के बाद भगदड़ की स्थिति बन गई।



बच्चों को मोबाइल की लत से बचाकर कलाओं में किया निपुण

जबलपुर। ग्रीष्म ऋतु में स्कूलों की छुट्टियां बच्चों को घर में आराम करने और मोबाइल में खेलने की लत के लिए नहीं होती है बल्कि इन अवकाश के दिनों में बच्चों को नई कला सीखने का अवसर यह ऋतु प्रदान करती है, इसका उदाहरण जबलपुर रेल मंडल द्वारा रेल सौरभ क्लब में आयोजित ग्रीष्मकालीन समर कैप में बच्चों ने बड़ चढ़कर हिस्सा लेकर विभिन्न कलाओं जैसे ताड़कवांडो, पेंटिंग, नृत्य को सीख कर इस बात को साबित किया की इसके साथ ही अपने समय का सदुपयोग किया। रेल सौरभ क्लब में आयोजित एक माह के समर कैप में बच्चों ने खेल की विभिन्न कलाओं के साथ ही आपस में मित्रता और क्लिप्टिविटी को सीखा। पीसीई मैडम श्रीमती रेनु गौतम एवं डीआरएम मैडम श्रीमती पूनम खत्री तलरेजा के मार्गदर्शन में और सभी रेलवे अधिकारियों के सहयोग से यह कैप और भी यादगार बन गया।

श्रीकृष्ण जन्मोत्सव में भावविभोर हुए श्रद्धालु

निःस्वार्थ भाव से भक्ति, सतसंग करने से मिलते हैं भगवान : ब्रम्हानंद दास

सिहोरा। भगवान धन दौलत के नहीं बल्कि भाव के भूखे होते हैं और प्रेम से नाम लेने मात्र से भक्त की ओर खींचे चले आते हैं बस हमारी भक्ति में स्वार्थ नहीं होना चाहिए जब जब प्रश्वी पर पाप बढ जाते हैं तो भगवान किसी न किसी रूप में अवतार लेकर दुष्टों का संहार करते हैं उक्ताशय के उदगार संत ब्रम्हानंद दास जी महाराज ने पुराने बस स्टैंड गणपति ट्रेडर्स में चल रही भागवत कथा में श्रीकृष्ण जन्मोत्सव पर व्यक्त किए तथा प्रह्लाद चरित्र की भी मीमांसा की एवं कहा कि वैष्णव गुरु परम्परा में जिन्हें राम या कृष्ण मंत्र मिला हो वे वैष्णव कहलाते हैं। ब्रम्हानंद जी महाराज ने आगे कहा की कंश के अत्याचार से तीनों लोक त्राहि-त्राहि कर उठे तो भगवान विष्णु ने श्रीकृष्ण के रूप में आधी रात को



अवतार लिया तो सारे पहरेदार गहरी निद्रा में सोए हुए थे और हथकड़ियां व कारागार के ताले अपने आप खुल गए वासुदेव कृष्ण को टोकरी में रखकर गोकुल में छोड़ आए और वहां से माया रूपी बालिका को अपने साथ ले आए



इधर जब कंश बच्चे के रोने की आवाज सुना तो कारागार की तरफ दौड़ पड़ा उनके हाथों से छीनकर जैसे ही उसने माया को जमीन पर पटकने का प्रयास किया तो वह उसके हाथ से छूटकर आकाश में चली गई और कहा की तुझे मारने

वाला गोकुल में जन्म ले चुका है कथा के दौरान कृष्ण जन्म की झांकी देख श्रोता नंद के आनंद भयो जय कन्हैया लाल की जयकारे लगाते हुए आनंद में झूम उठे । कथा के पूर्व श्रीमती त्रेपदी गुप्ता, प्रशांत रश्मि गुप्ता, आशीष नीतू

गुप्ता, अभिषेक सोम्या गुप्ता, भरत रेखा गुप्ता, ओमप्रकाश गुप्ता, महेश कुमार गुप्ता, श्रीमती सुशीला गुप्ता, नीलम गुप्ता, कमलेश गुप्ता गुप्ता, उदय गुप्ता, रमेश प्रसाद, राधा पांडे आदि ने व्यासपीठ का पूजन किया।

पद्मभूषण पं. कुंजी लाल दुबे स्मृति आयोजन कल

जबलपुर। रानी दुर्गावती विश्वविद्यालय के संस्थापक कुलपति, पूर्व वित्त मंत्री, पद्मभूषण पं. कुंजीलाल दुबे की स्मृति में कला, साहित्य, संस्कृति को समर्पित पाथेय संस्था द्वारा 2 जून को शाम 7:00 बजे से मानस भवन में 'नृत्य नमन' समारोह का आयोजन किया गया है। समारोह संयोजक राजेश पाठक प्रवीण ने बताया कि कलामर्मज्ञ डॉ. विश्वनाथ दुबे की स्मृति को समर्पित इस आयोजन में 175 नृत्य साधिकाएँ शास्त्रीय,उपशास्त्रीय शैली में 13 सामूहिक नृत्यों का प्रस्तुतिकरण करेंगी। नृत्यों का निर्देशन मोती शिवहरे नवरंग कथक कला केंद्र, कामना-अरुक्षा नायक नृत्यांजलि कला अकादमी भरतनाट्यम,नीता दीक्षित गुरुनमन कथक कला केंद्र, निवासना यादव सत्य प्रकाश डांस अकेडमी, मेघा पांडे स्वरागिनी सांस्कृतिक कला केंद्र, भैरवी विश्वरूप नव नृत्यांजलि नृत्य अकादमी, राकेश गिरी गोस्वामी नटराज कथक कला केंद्र, अंकिता गिनारा श्रीजी कला संस्था, मोऊमिता बेज त्रिलोचन नृत्य शाला, अंजली उपाध्याय भरतनाट्यम डांस क्लासेस, मानसी विश्वकर्मा शिवशक्ति नृत्य कला केंद्र, गरिमा पटवा श्याम श्रुति डांस एकेडमी, तेजस्विनी सिंह, हर्षिता सक्सेना नृत्यांजलि कथक केंद्र द्वारा किया जाएगा। पद्मभूषण पंडित कुंजीलाल दुबे स्मृति आयोजन समिति ने कला प्रेमियों से उपस्थित का आग्रह किया है।

वरिष्ठ नागरिक पेंशनर एसो. की मासिक बैठक 10 जून को जबलपुर। वरिष्ठ नागरिक पेंशनर्स एसोसियेशन, जिला शाखा जबलपुर की मासिक बैठक 10 जून को दोपहर 02 बजे से बरगी हिल्स जबलपुर में आयोजित है, जिसमें प्रांताध्यक्ष एड. राजकुमार दुबे को प्रांतीय उपाध्यक्ष मनोनीत किए जाने पर सम्मानित किया जाएगा। बैठक में ब्लॉक, तहसील के समस्त पदाधिकारी एवं सदस्यों से उपस्थिति की अपील की गई है।

श्री दीपचंद केसरवानी- नैन छाया जिलहरी गौरीघाट निवासी श्री दीपचंद केसरवानी (50) का निधन हो गया है अंतिम संस्कार गौरीघाट मुक्तिधाम में संपन्न हुआ।
श्रीमती चंपा विश्वकर्मा- श्रीनाथ की तलैया गंजीपुरा निवासी श्री सुरेंद्र जबलपुर की धर्मपत्नी श्रीमती चंपा विश्वकर्मा (47) का निधन हो गया । अंतिम संस्कार गौरीघाट शमशान भूमि में किया गया।
श्री शिवम विश्वकर्मा- गौरीघाट निवासी श्री मूलचंद विश्वकर्मा के पुत्र श्री शिवम विश्वकर्मा (29) का निधन हो गया है अंतिम संस्कार गौरीघाट

कसौधन वैश्य समाज की महिलाओं ने किया सुहागलों का आयोजन



जबलपुर।कसौधन वैश्य समाज जबलपुर महिला मंडल द्वारा सुहागलों का आयोजन दुर्गा मंदिर गलगला जबलपुर में किया गया। ऑपरेशन सिंदूर में भारत के सैनिकों के पराक्रम, शौर्यता, वीरता से अनुप्राहित होकर उनके परिवारों के उज्ज्वल भविष्य एवं दीर्घायु की कामना हेतु यह आयोजन किया गया, जिसमें समाज की नारी शक्तियों ने सम्मिलित होकर कार्यक्रम को सफल बनाया। इस अवसर पर प्रदेश महिला अध्यक्ष विभा गुप्ता, नगर अध्यक्ष रेखा गुप्ता, माया गुप्ता, योगिता गुप्ता, अन्नु गुप्ता, सीमा गुप्ता, लवली गुप्ता, रागिनी गुप्ता, सुमन गुप्ता, पद्मा गुप्ता, भगवती गुप्ता, खुशबू ,संगीता सहित अन्य की उपस्थिति रही।

तम्बाकू निषेध दिवस पर लिया नशा मुक्ति का संकल्प



जबलपुर। अंतर्राष्ट्रीय तम्बाकू निषेध दिवस और राजमाता अहिल्याबाई होलकर की 300वीं जयंती के उपलक्ष्य में शांतम प्रज्ञा आश्रम नशा मुक्ति, मनोआरोग्य, दिव्यांग पुनर्वास केन्द्र में नशा मुक्ति एवं श्रद्धांजलि सभा का आयोजन किया गया। इस अवसर पर राजमाता अहिल्याबाई होलकर के तैलचित्र के समक्ष दीप प्रज्वलित कर पुष्पांजलि अर्पित की गई। इस अवसर पर शांतम प्रज्ञा आश्रम के संचालक मुकेश कुमार सेन ने बताया कि तम्बाकू हमारे शरीर के लिए हानिकारक है, तम्बाकू सेवन से टीबी, कैंसर, तनाव, डिप्रेशन जैसी बीमारियां होती हैं। तदोपरांत सोशल वर्कर भूपेन्द्र कटेल ने राजमाता अहिल्याबाई को श्रद्धांजलि देते हुए उनके गौरवशाली इतिहास को बताया। अंत में सभी को नशा मुक्ति का संकल्प दिलाया गया।

जनसेवा पार्टी की सभा आज

जबलपुर। डॉ. बाबा साहेब आम्बेडकर जनसेवा पार्टी के मोहनलाल चौधरी ने बताया कि 01 जून को मध्यान्ह 12.30 बजे से गोरखपुर गंगासागर अकबर का बाड़ा में कमल चौधरी के निवास पर पार्टी की सभा आयोजित है। सभा के मुख्य अतिथि शारदा प्रसाद चौधरी होंगे, अध्यक्षता रामसिपाही सेठ करेंगे। संस्था के अमित सैनी, रामसिपाही सेठ, श्यामलाल चौधरी, लखन खरे, ओमनाथ, गनेश प्रसाद चौधरी, सिखाबाई, मीनाबाई, रामबाई, सीताबाई, रामकली, चंदाबाई, नरबद बाई, लक्ष्मीबाई, श्यामाबाई सहित अन्य ने सभा में उपस्थिति की अपील की है।

श्रीमती काशी देवी सराफ- संत चौक बैंक ऑफ इंडिया के सामने निवासी श्री बदलपुर दास सराफ की धर्मपत्नी श्रीमती काशी देवी सराफ (91) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती दुर्गा बाई पटेल- प्रेम सागर निवासी श्री प्यारे लाल पटेल की धर्मपत्नी श्रीमती दुर्गा बाई पटेल (43) का निधन हो गया। अंतिम संस्कार करियापाथर शमशान भूमि में किया गया।
श्री परसोत्तम रैकवार- लालमाटी चांदमारी पंचशील स्कूल के पास निवासी श्री परपोत्तम रैकवार (65) का निधन हो गया। अंतिम संस्कार करियापाथर शमशान भूमि में संपन्न हुआ।

श्रीमती सुनीता रजक- चांदमारी तलैया लालमाटी निवासी श्री नारायण रजक की धर्मपत्नी श्रीमती सुनीता रजक (55) का निधन हो गया। अंतिम संस्कार करियापाथर मुक्तिधाम में संपन्न हुआ।
श्री विनय वंशकार- प्रेमसागर साहू मोहल्ला निवासी श्री विनय वंशकार (55) निधन हो गया। अंतिम संस्कार करियापाथर शमशान भूमि में संपन्न हुआ।
श्री मोहन सिंह राजपूत- सेठी नगर पानी की टंकी के पास गुप्तेश्वर

हरिभूमि बिजी/खेक/उरावन, पगड़ी रस्म, पुण्यतिथि संबंधी संदेश प्रकाशित कराने के लिए

निवासी श्री मोहन सिंह राजपूत (52) का निधन हो गया। अंतिम संस्कार गुप्तेश्वर मोक्षधाम में किया गया।
श्री राजकुमार झरिया- सेठी नगर गुप्तेश्वर निवासी श्री राजकुमार झरिया (66) का निधन हो गया। अंतिम संस्कार गुप्तेश्वर मुक्तिधाम में किया गया।
श्री राहुल राजपूत- गोरखपुर निवासी श्री राजकुमार राजपूत के पुत्र श्री राहुल राजपूत (33) का निधन हो गया। अंतिम संस्कार गुप्तेश्वर शमशान भूमि में संपन्न हुआ।

हरिभूमि बिजी/खेक/उरावन, पगड़ी रस्म, पुण्यतिथि संबंधी संदेश प्रकाशित कराने के लिए

हरिभूमि बिजी/खेक/उरावन, पगड़ी रस्म, पुण्यतिथि संबंधी संदेश प्रकाशित कराने के लिए

71वीं राष्ट्रीय बॉडी बिल्डिंग में नगर के जॉयदेव, शुभम को गोल्ड मैडल



जबलपुर। बेंगलूर में आयोजित राष्ट्रीय अमेच्योर बॉडी बिल्डिंग प्रतियोगिता में प्रदेश टीम ने शानदार प्रदर्शन करते हुए दो स्वर्ण, एक रजत व एक कांस्य पदक अर्जित किया। प्रदेश के बॉडी बिल्डर जॉयदेव राय ने भारत श्री खिताब वर्ग में प्रथम स्थान प्राप्त कर स्वर्ण पदक जीता, तो वहीं भारत उदय स्पर्धा में शुभम नामदेव ने अपने वर्ग में स्वर्ण पदक अर्जित किया। इसी वर्ग में नितिन पटेल एवं प्रशांत लोधी ने क्रमशः रजत व कांस्य पदक अपने नाम किया। भारत श्री प्रतियोगिता के वर्ग में महेन्द्र पटेल ने चतुर्थ स्थान प्राप्त कर देश व नगर को गौरवान्वित किया। प्रदेश संघ के

बेटियों के सामने रखें देवी अहिल्याबाई का आदर्श, उनके चरित्र से सीखना होगा जीवन प्रबंधन

हिन्दी पत्रकारिता दिवस के उपलक्ष्य में आयोजित की गई विशिष्ट व्याख्यानमाला



जीवन से परिचित कराना होगा ताकि वे अपने सुंदर, सुदृढ़ भविष्य की नींव रख सकें। एक अकेली स्त्री देवी शक्ति का अवतार बनकर अपना घर-परिवार भी

मीडिया प्रभारी शकील अनवर के मुताबिक नायडू व्याथाम शाला व प्रदेश संघ के वरिष्ठ सदस्य लखनलाल नायक ने विजेता बॉडी बिल्डरों को प्रोत्साहन स्वरूप 2100 रुपये की नगद राशि प्रकट सम्मानित किया। खिलाड़ियों की इस सफलता पर अध्यक्ष सुमित कालिया, महासचिव राकेश तिवारी, बीके पाठक, सौरभ नाटी शर्मा, अशोक कपूर, जीएस चौहान, सचिन यादव, शकील अनवर, सपन राय, रोहित तिवारी हीरा, मुईन सिद्दीकी, इन्द्रपाल सिंह गोगी, राजेश राठौर, शैलेन्द्र श्रीवास्तव, शादाब अंसारी, आसिफ अली सहित अन्य ने हर्ष व्यक्त कर शुभकामनाएँ प्रेषित की।

डिप्लोमा पाठ्यक्रमों में प्रवेश लेने जनसंपर्क कर किया प्रेरित

जबलपुर। शासकीय कलाभित्तकन पालिटिकल महाविद्यालय जबलपुर की की 12 अलग-अलग टीमों ने रोजगारोन्मुख डिप्लोमा पाठ्यक्रमों में प्रवेश लेने के लिये विद्यार्थियों को प्रेरित करने के उद्देश्य से जबलपुर शहर और इसके आसपास के स्थित विद्यालयों में छात्र-छात्राओं एवं उनके अभिभावकों से संपर्क किया। कलाभित्तकन पालिटिकल कॉलेज के प्राचार्य डॉ.आर पी पांडे के अनुसार इन टीमों ने बंदी नगर, छुई खदान, गंगानगर , चंदन कॉलोनी, वल्लभनगर, अमखेरा, शासकीय कल्याण हाई स्कूल वाहन निर्माणी स्टेट, शासकीय उच्चतर माध्यमिक विद्यालय गणेशगंज, रॉयल सीनियर सेकेंडरी स्कूल संजीवनी नगर, बालक मंदिर उच्चतर माध्यमिक शाला रामपुर, शासकीय कल्याण शिक्षा परिसर बेलबाग, एकीकृत शासकीय हायर सेकेंडरी स्कूल धमापुर, भारत सेवक समाज हायर सेकेंडरी स्कूल तथा वाम पंचायत युवोदर एवं वाम पंचायत हिलोता करवागं, पंडित लज्जा शंकर झा उत्कृष्ट विद्यालय, सिबायसिस सीनियर सेकेंडरी स्कूल महाराजपुर , परसराम गार्स हायर सेकेंडरी स्कूल गौतम नगर, विजय कॉन्वेंट हायर सेकेंडरी स्कूल महाराजपुर, सेंट मेरी हायर सेकेंडरी स्कूल महाराजपुर, ज्ञान गंगा कॉन्वेंट हायर सेकेंडरी स्कूल, एकीकृत हायर सेकेंडरी स्कूल सुहानी में सख्त जनसंपर्क किया तथा पालिटिकल डिप्लोमा में प्रवेश प्रक्रिया के बारे में विद्यार्थियों एवं उनके अभिभावकों को विस्तृत जानकारी दी।

संभाल सकती है। सबको लेकर चलते हुए भक्ति के उच्चतम स्तर पर भी पहुंच सकती है और जब शासन प्रबंधन की बारी हो, तो उसमें भी उच्च पायदान स्थापित कर सकती है। अपने मौन से बड़े से बड़े योद्धा को परास्त भी कर सकती है। अपनी रक्षा तो स्वयं कर ही सकती है, असंख्य लोगों की भी रक्षक बन उन्हें जीवदान दे सकती है।” ये बात प्रसिद्ध इतिहासविद् डॉ. आनंद सिंह राणा ने रानी दुर्गावती विश्वविद्यालय के एकात्मक भवन में लोक माता अहिल्या बाई होलकर की 300वीं जयंती और हिन्दी पत्रकारिता दिवस के उपलक्ष्य में आयोजित विषिष्ट व्याख्यानमाला में मुख्य वक्ता के रूप कही।

जबलपुर जिला संघ के प्रतिभागियों ने हासिल की विशिष्ट पहचान नेतृत्व क्षमता, रचनात्मक अभिव्यक्ति और सामाजिक उत्तरदायित्व को प्रोत्साहित करने हुई राष्ट्रीय कार्यशाला

जबलपुर। भारत स्काउट्स और गाइड्स तथा यूनिसेफ के संयुक्त तत्वावधान में प्रोजेक्ट CLAP 2.0 के अंतर्गत नेशनल लेवल कैपेसिटी बिल्डिंग वर्कशॉप का सफल आयोजन 26 से 30 मई 2025 तक राज्य मुख्यालय, भोपाल में संपन्न हुआ। कार्यशाला का उद्देश्य युवाओं में नेतृत्व क्षमता, रचनात्मक अभिव्यक्ति और सामाजिक उत्तरदायित्व को प्रोत्साहित करना था। कार्यशाला में राष्ट्रीय मुख्यालय के असिस्टेंट डायरेक्टर बबलू गोस्वामी, स्टेट ट्रेनिंग कमिश्नर बी एल शर्मा , एस बी सी ऑफिसर



श्रीमती मोनिका मौर्या द्वारा विभिन्न विषयों पर सभी का मार्गदर्शन प्रदान किया गया। कार्यशाला में मध्यप्रदेश के

यादव एवं जुनैद खान ने उल्लेखनीय सहभागिता की। प्रतिभागियों को स्ट्रीटोर्टेलिंग, न्यूज रिपोर्टिंग, वीडियो एडिटिंग तथा विभिन्न संवादमूलक एवं रचनात्मक गतिविधियों का व्यावहारिक प्रशिक्षण प्रदान किया गया। कार्यशाला में मीडिया पार्टनर इंडिया 24 द्वारा आयोजित वाद-विवाद प्रतियोगिता में जबलपुर के प्रतिभागी जुनैद खान ने प्रभावशाली बहसक्य प्रस्तुत कर निर्णायकों की विशेष सराहना प्राप्त की, जिससे जिले की गरिमा में वृद्धि हुई।



फिल्म ‘हाउसफुल 5’ पर चली सेंसर बोर्ड की कैची, इन शब्दों में किया गया बदलाव

मुंबई। लोकप्रिय कॉमेडी फ्रैंचाइजी ‘हाउसफुल’ की पांचवीं किस्त ‘हाउसफुल 5’ अभिनेता अक्षय कुमार की ही नहीं, बल्कि इस साल की भी बहुचर्चित फिल्मों में से एक है। उनकी यह फिल्म 6 जून, 2025 को सिनेमाघरों में दस्तक देने वाली है। अक्षय के साथ इस फिल्म में रितेश देशमुख, अभिषेक बच्चन, संजय दत्त, श्रेंयस तलपड़े, नाना पाटेकर

और जैकी श्रॉफ सहित कई दिग्गज कलाकार नजर आएंगे।ताजा खबर यह है कि ‘हाउसफुल 5’ को सेंसर बोर्ड से हरी झंडी मिल गई है। बॉलीवुड हंगामा की एक रिपोर्ट के अनुसार, ‘हाउसफुल 5’ को सेंसर बोर्ड की तरफ से ये/ए सर्टिफिकेट मिल गया है। इसका मतलब यह है कि इस फिल्म को हर उम्र के लोग देख सकते हैं।

लाइफ Style

संदीप रेड्डी वांगा की फिल्म ‘स्पिरिट’ की शूटिंग अभी शुरू नहीं हुई है। फिल्म में दीपिका को बतौर लीड संदीप लेना चाहते थे। उन्होंने कहानी भी सुनाई थी। दीपिका को पसंद भी आई और उन्होंने हां भी कर दी थी। लेकिन पैसें और काम करने की शिफ्ट को लेकर बात नहीं बनी। जिसके बाद से दोनों के बीच कोल्ड वॉर शुरू हो गई है।

दीपिका

उनकी फिल्मों से ज्यादा मेरी... रेड्डी-प्रभास को दिया जवाब

एजेंसी►► मुंबई

दीपिका ने हाल ही में एक वीडियो में कहा मैं अपना ट्रैक रिकॉर्ड जानती हूं। मुझे मेरी वैल्यू पता है। मुझे ये भी पता है कि उनकी फिल्में इतना भी अच्छा नहीं कर रही हैं, जितना मेरी फिल्में कर रही हैं।इस वीडियो से के बाद से ये कयास लगाए जा रहे हैं कि दीपिका ने प्रभास और संदीप रेड्डी वांगा दोनों को जवाब दे दिया है। हालांकि ये वीडियो कब का है, इसकी जानकारी नहीं आई है। दीपिका ने भी इस वीडियो में किसी का नाम नहीं लिया है। बीते दिनों संदीप ने बिना नाम लिए एक पोस्ट शेयर की थी। इसमें उन्होंने बताया कि उनकी फिल्म की कहानी लोक की जा रही है।

खैर बता दें, ‘स्पिरिट’ संदीप ने दीपिका के जगह तुष्टि डिमरी को साइन कर लिया है। इसके अलावा खबरें ये भी हैं कि दूसरी हीरोइन के रोल में वो जाह्नवी कपूर को साइन करने वाले हैं। क्योंकि इन दोनों हीरोइनों की नॉर्थ इंडिया में अच्छी फैन फॉलोइंग है। इस वजह से इन दोनों के संदीप फाइनल कर रहे हैं। अब सोशल मीडिया पर एक वीडियो वायरल हो रहा है। जिसमें दीपिका अपने फीस और फिल्मों के बारे में बता रही हैं। जिसके बाद ये कहा जाने लगा है कि दीपिका ने संदीप को जवाब दे दिया है।



हॉलीवुड मसाला

हैरी-हरमाइनी को पहचानना मुश्किल

लॉस एंजिल्स। लॉस एंजिल्स। लगभग 24 साल पहले ‘हैरी पॉटर’ सीरीज की पहली फिल्म रिलीज हुई। यह फिल्म आज भी बच्चों के बीच काफी पॉपुलर है। कई बच्चे इस फिल्म की सीरीज के साथ बड़े हुए और इसके किरदारों, एक्टर्स के साथ खास लगाव महसूस करते हैं। अगर आपने भी ‘हैरी पॉटर’ सीरीज की फिल्में देखी हैं तो जरूर जानना चाहेंगे कि अब लीड रोल निभाने वाले एक्टर्स कैसे दिखते हैं? ‘हैरी पॉटर’ फिल्म्स के बाद जल्द ही ‘हैरी पॉटर’ रीबूट सीरीज भी दर्शकों को देखने को मिलेगी। इसमें नए चाइल्ड आर्टिस्ट हैरी पॉटर, हरमाइनी ग्रेंगर और रॉन वीजली के किरदार निभाएंगे।




टेलर स्विफ्ट बन गईं लोकप्रिय कलाकार...

लॉस एंजिल्स। टेलर स्विफ्ट एक अमेरिकी गायिका-गीतकार हैं जो दुनिया की सबसे सफल और लोकप्रिय मनोरंजनकर्ताओं में से एक बन गई हैं। उन्होंने 11 वैमी अवार्ड सहित कई पुरस्कार जीते हैं और दुनिया भर में 200 मिलियन से अधिक रिकॉर्ड बेचे हैं। स्विफ्ट अपने आकर्षक पॉप गीतों, ईमानदार गीतों और संबंधित कहानियों के लिए जानी जाती हैं। स्विफ्ट का जन्म 1989 में वेस्ट रीडिंग, पेनसिल्वेनिया में हुआ था। उन्होंने कम उम्र में ही गीत लिखना और गिटार बजाना शुरू कर दिया और 2006 में अपना स्वयं का शीर्षक वाला पहला एल्बम जारी किया। एल्बम एक व्यावसायिक सफलता थी, और स्विफ्ट जल्दी ही दुनिया की सबसे लोकप्रिय देश संगीत कलाकारों में से एक बन गईं। स्विफ्ट के बाद के एल्बमों में पॉप, रॉक और इलेक्ट्रॉनिक संगीत सहित अन्य शैलियों के तत्व शामिल किए गए हैं।



‘मां’ में काजोल की बेटी बनकर छा गईं

मुंबई। अभिनेत्री काजोल पिछली बार फिल्म ‘दो पत्नी’ में नजर आई थीं, जिसमें उन्होंने एक पुलिस अधिकारी का किरदार निभाया था। यह फिल्म बीते साल 25 अक्टूबर को नेटफ्लिक्स पर रिलीज हुई थी। अब काजोल जल्द ही फिल्म ‘मां’ में नजर आएंगी। इस हॉरर फिल्म का ट्रेलर बीते दिन रिलीज हो गया है। काजोल के साथ इस फिल्म में खीरिन शर्मा नजर आएंगी। उनकी अदाकारी की चारों ओर तारीफ हो रही है। खीरिन फिल्म ‘मां’ में काजोल की बेटी की भूमिका निभा रही हैं। इस फिल्म के जरिए वह बॉलीवुड में कदम रखने जा रही हैं। यह उनके करियर की पहली फिल्म है। बता दें कि खीरिन एक उभरती हुई बाल कलाकार हैं। उन्होंने शेफाली शाह की लोकप्रिय वेब सीरीज ‘दिल्ली फ्राइम’ के जरिए अभिनय की दुनिया में कदम रखा था।



‘दृश्यम-3’ में बनेंगे विजय सलगांवकर

मुंबई। अभिनेता अजय देवगन इन दिनों फिल्म ‘रेड 2’ की सफलता का जश्न मना रहे हैं। उनकी यह फिल्म पहले दिन से ही बॉक्स ऑफिस पर अच्छा प्रदर्शन कर रही है। आने वाले समय में अजय एक से बढ़कर एक फिल्मों में नजर आएंगे। अब उनकी क्राइम थ्रिलर फ्रैंचाइजी ‘दृश्यम’ की तीसरी किस्त का ऐलान हो गया है, जिसके निर्देशन की कमान जाने-माने निर्देशक अभिषेक पाठक ने संभाली है। ‘दृश्यम 3’ की रिलीज तारीख का ऐलान भी हो गया है। अजय और अभिषेक की फिल्म ‘दृश्यम 3’ अगले साल सिनेमाघरों में रिलीज होने जा रही है। यह फिल्म अगले साल गांधी जयंती के अवसर पर यानी 2 अक्टूबर, 2026 को दर्शकों के बीच आएगी। अजय बड़े पर्दे पर एक बार फिर विजय सलगांवकर के रूप में वापसी करने के लिए तैयार हैं।

परेश रावल के करियर की शानदार कॉमेडी फिल्में, पहली वाली से तो खूब मशहूर हुए

‘गोलमाल: फन अनलिमिटेड’ : रोहित शेट्टी के निर्देशन वाली कॉमेडी फ्रैंचाइजी ‘गोलमाल’ की शुरुआत साल 2006 में फिल्म ‘गोलमाल: फन अनलिमिटेड’ से हुई।फिल्म में उन्होंने एक दृष्टिहीन व्यक्ति सोमनाथ मारवड़ा का किरदार निभाया और अपने इस मजेदार किरदार से एक बार फिर दर्शकों को अपना दीवाना बना दिया। अमेजन प्राइम वीडियो, जिरो हॉटस्टार और एमएक्स प्लेयर पर आप इस फिल्म और इसमें परेश के किरदार का लुफ्त उठा सकते हैं। फिल्म में अजय देवगन, अरशद वारसी और तुषार कपूर जैसे कलाकार भी थे। ‘वेलकम’और ‘हंगामा’ : निर्देशक अनीस बजमी की फिल्म ‘वेलकम’ में परेश ने डॉं घूरू का किरदार निभाया था, जिसे आज भी याद किया जाता है। इस फिल्म में अक्षय कुमार, कैटरिना कैफ, अमिल कापूर, नाना पाटेकर, फिरोज खान और अखिलेश जैसे कलाकार थे। यूट्यूब पर यह फिल्म मौजूद है। उधर जिरो हॉटस्टार पर मौजूद ‘हंगामा’ में भी राधेश्याम तिवारी के किरदार से परेश ने दर्शकों को खूब हंसाया था। रिमी जेन, अक्षय खन्ना, आपत्ता शिवदत्तानी और राजपाल यादव फिल्म का हिस्सा थे।

मुंबई। दिग्गज अभिनेता परेश रावल पिछले कुछ समय से फिल्म ‘हेरा फेरी 3’ को लेकर चर्चा में बने हुए हैं। इस सीरीज की पिछली दोनों फिल्मों में उन्होंने अपने अभिनय से दर्शकों का दिल जीत लिया था। परेश ने अपने लंबे अभिनय करियर में एक से बढ़कर एक कॉमेडी फिल्मों में काम किया और दर्शकों को अपना मुरीद बना लिया। परेश 30 मई को 70 साल के हो गए हैं। आइए उनके करियर की शानदार कॉमेडी फिल्मों के बारे में जानें।



‘हेरा फेरी’ : इस फिल्म सीरीज में परेश ने बाबू मैया की भूमिका निभाई और मीम्स की दुनिया में भी मशहूर हो गए। जब ‘हेरा फेरी 3’ से उनके पीछे हटने की खबर आई तो लोगों का गुस्सा फूट पड़ा। ‘हेरा फेरी’ में बाबू मैया मोटा था चश्मा लगाते हैं, धोती पहनते हैं। न सिर्फ उनका ये लुक, बल्कि मराठी अंदाज में उनका डायलॉग बोलना भी लोगों को खूब भाता है। ‘हेरा फेरी’ और ‘फिर हेरा फेरी’ दोनों ही यूट्यूब पर मौजूद हैं।

सा चश्मा लगाते हैं, धोती पहनते हैं। न सिर्फ उनका ये लुक, बल्कि मराठी अंदाज में उनका डायलॉग बोलना भी लोगों को खूब भाता है। ‘हेरा फेरी’ और ‘फिर हेरा फेरी’ दोनों ही यूट्यूब पर मौजूद हैं।

‘भूल भुलैया’ और ‘मालामाल वीकली’

‘भूल भुलैया’ में भी परेश ने अपनी एक्टिंग का कमाल दिखाया था। उनके किरदार का नाम बुद्धशंकर उपाध्याय था और फिल्म में उनकी कॉमिक टाइमिंग की खूब सराहना हुई थी। जिरो हॉटस्टार पर आप उनकी इस कॉमेडी फिल्म का आनंद ले सकते हैं। इस सूची में यूट्यूब पर मौजूद परेश की फिल्म ‘मालामाल वीकली’ भी शामिल है, जिसमें लीलाराम उर्फ लीला बने परेश ने दर्शकों को पेट पकड़कर हंसाते पर मजबूर कर दिया था।

ये हैं बॉलीवुड की मशहूर कॉमेडी फिल्मों की फ्रेंचाइजी

हेराफेरी’ ही नहीं, इन कॉमेडी फिल्मों के भी दीवाने हैं दर्शक

मुंबई। काफी समय से ‘हेरा फेरी’ फ्रैंचाइजी चर्चा में है। इसका तीसरे भाग का ऐलान तो काफी पहले हो गया था, लेकिन किसी न किसी वजह से यह टलती जा रही है। ‘हेरा फेरी 3’ से बाबू मैया उर्फ परेश रावल जब से अलग हुए हैं, तभी से यह विवादों में है। ‘हेरा फेरी’ की तरह ही बॉलीवुड की 5 ऐसी कॉमेडी फिल्मों की फ्रैंचाइजी है, जिन पर दर्शकों ने खूब प्यार लुटाया है।



‘हाउसफुल’

‘हाउसफुल’ फ्रैंचाइजी की फिल्मों में भी दर्शकों को खूब हंसाया है। इसके 4 भाग आ चुके हैं और चारों को ही दर्शकों ने खूब प्यार दिया है। ‘हाउसफुल’ और ‘हाउसफुल 2’ का निर्देशन साजिद खान ने किया, वहीं ‘हाउसफुल 3’ और ‘हाउसफुल 4’ के

निर्देशन की कमान फरहाद सामजी ने संभाली। उधर ‘हाउसफुल 5’ के निर्देशक तरुण मनसुखानी हैं। खास बात यह है कि सभी फिल्मों में 3 सितारे कॉमन हैं, वो हैं अक्षय कुमार, रितेश देशमुख और चंकी पांडे।

‘वेलकम’

अक्षय कुमार जब फिल्म ‘वेलकम’ लेकर आए थे तो लोगों ने सिनेमाघरों में खूब ठहाके लगाए थे। 32 करोड़ रुपये के बजट वाली इस फिल्म ने बॉक्स ऑफिस पर 117 करोड़ रुपये कमाए थे। हालांकि, इसके दूसरे भाग ‘वेलकम बैक’ में अक्षय नहीं थे। इस फिल्म को 48 करोड़ रुपये की लागत से बनाया गया और इसने 167 करोड़ रुपये की कमाई की। अब ‘वेलकम टू द जंगल’ से फिर अक्षय की इस फ्रैंचाइजी में वापसी हो रही है।



‘गोलमाल’ और ‘फुकरे’

रोहित शेट्टी के निर्देशन वाली ‘गोलमाल’ कॉमेडी फ्रैंचाइजी की फिल्मों में हंसी-मजाक की गारंटी मानी जाती है। अजय देवगन की मुख्य भूमिका वाली इस फिल्म सीरीज के अब तक ‘गोलमाल: फन अनलिमिटेड’, ‘गोलमाल रिटर्न्स’, ‘गोलमाल 3’ और ‘गोलमाल अगेन’ 4 भाग आ चुके हैं और चारों हिट रहे हैं। उधर साल 2013 में आई फिल्म ‘फुकरे’ ने दर्शकों को इस कदर हंसाया कि निर्माता ने इसे फ्रैंचाइजी में तब्दील कर दिया। इसके बाद निर्माता ‘फुकरे रिटर्न्स’ और ‘फुकरे 3’ लाए।



‘धमाल’

कॉमेडी फ्रैंचाइजी ‘धमाल’ की पहली फिल्म साल 2007 में आई थी। संजय दत्त, रितेश देशमुख और अरशद वारसी जैसे कलाकारों के अभिनय से सजी 10 करोड़ रुपये के बजट में बनी इस फिल्म ने करीब 50 करोड़ कमाए थे। इसके बाद ‘डबल धमाल’ साल 2011 में तो ‘टोटल धमाल’ साल 2019 में रिलीज हुई। पिछली तीनों फिल्मों बॉक्स ऑफिस पर सफल रही और अब ‘धमाल 4’ बॉक्स ऑफिस पर धमाल मचाने आ रही है।



टीवी मसाला



स्मृति ईरानी ने जेड प्लस सुरक्षा में शुरू की ‘व्योंकि सास भी... 2’ की शूटिंग

मुंबई। पूर्व केंद्रीय मंत्री स्मृति ईरानी ने आइकॉनिक शो ‘व्योंकि सास भी कभी’ बहु थी’ के दूसरे सीजन की शूटिंग शुरू कर दी है। स्मृति ने शो के पहले सीजन में तुलसी के किरदार से घर-घर में पहचान बनाई थी। एक्ट्रेस से नेता बनीं स्मृति लंबे समय बाद एक्टिंग की दुनिया में कमबैक कर रही हैं। उन्होंने जेड प्लस सिक्वोरिटी के साथ शूटिंग की। ‘व्योंकि सास भी कभी’ बहु थी’ के नए सीजन की खबरें पिछले कुछ महीनों से चर्चा में हैं, और फैस बेसबी से आधिकारिक घोषणा का इंतजार कर रहे थे। अब स्मृति ईरानी के सेट पर वापस आने से इसके ऑफिशियल अनअउसमेंट का इंतजार हो रहा है। इंडिया फोरम्स को एक सूत्र ने बताया कि सेट पर सुरक्षा बहुत सख्त है। किसी भी लोक से बचने के लिए मोबाइल फोन को टेप किया जा रहा है और सब कुछ ठीक होने के लिए एक्टर्स सावधानियां बरती जा रही हैं। भारत में सबसे हाई लेवल की सिक्वोरिटी जेड प्लस के साथ, स्मृति की शूटिंग के दौरान कड़ी निगरानी की जा रही है। सूत्र ने कहा, ‘सेट पर सभी के मोबाइल फोन, अगर (उपाध्याय) सर, स्मृति मैम और एकटा (कपूर) मैम को छोड़कर, टेप किए जा रहे हैं। सभी को अपने मोबाइल फोन का उपयोग करने से रोका जाएगा। स्मृति भी जेड प्लस सुरक्षा के साथ शूटिंग कर रही हैं और सेट पर सभी को सख्त सुरक्षा प्रोटोकॉल का पालन करना होगा।

‘द ट्रेटर्स’ का ट्रेलर जारी, रियलिटी शो में नजर आएंगे ये सितारे...



‘द ट्रेटर्स’ में पूरव झा, करण कुंढा, हर्ष गुजराल, आशीष विद्याथी, अपूर्वा मुखीजा, उर्फी जावेद, जैसमीन मसीन और लक्ष्मी मांजू जैसे सितारे नजर आएंगे। रफ्तार, एलनाज मोरोजी, निकिता लुधर, अंशुला कपूर, राज कुंद्रा, जानवी गौर, महीषा कपूर, जन्मत जुबैर, मुकेश खड्का, सुशंशु पांडे, साहिल सलाथिया और सूची मोतीवाला भी इसका हिस्सा हैं। ‘द ट्रेटर्स’ का प्रीमियर 12 जून, 2025 से अमेजन प्राइम वीडियो पर होगा, जिसमें हर गुरुवार रात 8 बजे एक नया एपिसोड प्रसारित होगा।



एजेसी ►► गुवाहाटी /नई दिल्ली

देश में समय से पहले आया मानसून पूर्वोत्तर में जमकर तबाही मचा रहा है। 3 दिन में पूर्वोत्तर के मणिपुर, मिजोरम, असम, अरुणाचल प्रदेश, त्रिपुरा में लगातार भारी बारिश, भूस्खलन और बाढ़ में 19 लोगों की मौत हो चुकी है। 12 हजार से ज्यादा परिवार प्रभावित हुए हैं। इन राज्यों में बड़ी संख्या में लोग बेघर हो गए हैं। नदियां उफान पर हैं। मौसम विभाग ने सभी राज्यों के लिए अलर्ट जारी किया है।

खबर संक्षेप

लैंड फॉर जॉब में लालू की याचिका खारिज

नई दिल्ली। बिहार के पूर्व सीएम और आरजेडी के प्रमुख लालू प्रसाद यादव को लैंड फॉर जॉब घोटाळा मामले में झटका लगा है। दिल्ली हाईकोर्ट ने लालू की उस याचिका को खारिज कर दिया है जिसमें निचली अदालत की कार्यवाही पर रोक लगाने की मांग की थी।घोटाळे की जांच सीबीआई कर रही है। मामला रेल मंत्री के समय का है।

10 वर्षों में तेल-गैस खोज 76 फीसदी बढ़ी: पुरी

नई दिल्ली। भारत के पेट्रोलियम और प्राकृतिक गैस मंत्री हरदीप पुरी ने बताया है कि देश के तलछटी बेसिन क्षेत्र में जितनी तेल और गैस की खोज हो रही है, उसका 76 प्रतिशत हिस्सा वर्ष 2014 के बाद सक्रिय खोज के दायरे में आया है। उन्होंने यह जानकारी सीआईआई वार्षिक बिजनेस समिट में दी। हमने जमीन को 10 प्रतिशत कर दिया है।

राहुल की सावरकर मामले में याचिका रद्द

पुणे। यहां की एक अदालत ने शनिवार को कांग्रेस नेता राहुल गांधी की वह याचिका खारिज कर दी जिसमें उन्होंने सावरकर के पोते सत्यकी सावरकर की मां की वंशावली से जुड़ी जानकारी मांगी थी। यह मामला बीडी सावरकर को लेकर राहुल गांधी द्वारा लंदन में दिए गए एक भाषण पर आधारित मानहानि की शिकायत से जुड़ा है।

दुराचार में निर्देशक सनोज को जमानत

नई दिल्ली। दिल्ली उच्च न्यायालय ने एक महिला से बलात्कार के आरोपी फिल्म निर्देशक सनोज कुमार मिश्रा को जमानत देते हुए कहा कि यह मामला यौन अपराधों की झूठी शिकायतें दर्ज कराने की हालिया प्रवृत्ति को दर्शाता है। कोर्ट ने कहा कि महिला ने सहमति से संबंध बनाए थे।

अवैध बांग्लादेशियों पर असम में बड़ी कार्रवाई

49 लोगों को कथित रूप से धकेला, कोर्ट पहुंचा मामला

एजेसी ►► गुवाहाटी

असम की भाजपा सरकार ने उन लोगों की पहचान और वापसी की प्रक्रिया तेज कर दी है जिन्हें फॉरेन ट्रिब्यूनल ने 'अवैध विदेशी' घोषित किया है। सरकार इन घोषित विदेशी नागरिकों को भारत-बांग्लादेश सीमा के नो-मैन्स लैंड (निर्जन क्षेत्र) में जबरन धकेल रही है। 27 और 29 मई को असम के पश्चिमी और दक्षिणी हिस्सों से कम से कम 49 लोगों को कथित रूप से धकेला गया। इसके बाद कम से कम तीन याचिकाकर्ताओं ने सुप्रीम कोर्ट और गुवाहाटी हाई कोर्ट में याचिकाएं दायित्व की हैं, जिनमें उनके परिजनों की जानकारी मांगी गई है और इस अभियान पर रोक लगाने की मांग की गई है।

जबलपुर, रविवार 1 जून 2025
haribhoomi.com

अब तक 19 की मौत, कई बेघर, 12 हजार लोग प्रभावित

मणिपुर, मिजोरम, असम, अरुणाचल प्रदेश व त्रिपुरा में मौसम का कहर

असम में 5 की मौत

असम के कामरूप मेट्रो जिले में पांच लोगों की मौत हो गई। 5 जिलों में 12,000 से अधिक लोग बाढ़ से प्रभावित हुए। गुवाहाटी और सिलचर में बाढ़ से 10 हजार से अधिक लोग प्रभावित हुए। लखीमपुर में पानी ने रिग बांध को तोड़ दिया। पिछले 24 घंटों में यहां 134 मिमी बारिश हुई है। आगे भी भारी बारिश का अनुमान है।

असम में बारिश से बिगड़े हालात



त्रिपुरा में भारी बारिश और आंधी के कारण जिरानिया में एक व्यक्ति डूब गया। 200 से अधिक लोग बेघर हो गए। यहां 106 घर क्षतिग्रस्त हो गए। लोगों को राहत शिविरों में शरण लेनी पड़ी। जवाहर पुल के नीचे अमरतला में हावड़ा नदी का जलस्तर 10.01 मीटर तक बढ़ गया।

त्रिपुरा में युवक की मौत, 106 घर क्षतिग्रस्त

मिजोरम में 3 इमारतें ढह गईं मिजोरम के दक्षिण मिजोरम के लॉन्गताई शहर में भारी बारिश के चलते हुए भूस्खलन के कारण 5 घर और एक होटल ढह गया। इसमें कई लोग फंस गए। लॉन्गताई जिले के सबसे बड़े नागरिक सामाजिक संगठन यंग लाई एसोसिएशन के स्वयंसेवकों के साथ राज्य आपदा प्रतिक्रिया बल और तीसरी भारतीय रिजर्व बटालियन के कर्मियों द्वारा बचाव अभियान चलाया जा रहा है। भूस्खलन के कारण राष्ट्रीय राजमार्ग-54 अवरुद्ध हो गया है।

केंद्रीय स्वास्थ्य मंत्रालय ने कोविड डैशबोर्ड पर दी जानकारी

24 घंटे में ही देशभर में सामने आए 685 नए मामले, 4 की ले ली जान



एजेसी ►► नई दिल्ली

कोविड-19 के सामने आ रहे मामलों ने देश को एक बार फिर परेशानी में डाल दिया है। ऐसा लग रहा है कि कोरोना ने फिर रफ्तार पकड़ ली है। पिछले एक महीने से दुनियाभर में कोरोना संक्रमण के बढ़ते मामले चिंता बढ़ाते जा रहे हैं। भारत में भी इसका जोखिम देखा जा रहा है। केंद्रीय स्वास्थ्य मंत्रालय के कोविड डैशबोर्ड पर साझा की गई जानकारीयों के अनुसार 22 मई को देश में कुल एक्टिव केस 3,395 थे जो 10 दिनों के भीतर ही अब बढ़कर 3,395 हो गए हैं। एक दिन के भीतर ही 685 नए सक्रिय मामले सामने आए हैं और 4 लोगों की मौत हुई है। केरल में मरीजों की संख्या बढ़कर 1,336 हो गई है। महाराष्ट्र में सक्रिय मामले 467 जबकि दिल्ली में 375 हैं। इसी तरह देश के अन्य भागों में भी कोरोना के सामने दर्ज किए जा रहे हैं। कई राज्यों में तो एडवाइजरी भी जारी की गई है।

सीजेआई ने इलाहाबाद हाईकोर्ट में पार्किंग का किया उद्घाटन

संविधान हर हालात में देश को मजबूत रखेगा

एजेसी ►► प्रयागराज

भारत के प्रधान न्यायाधीश बीआर गवई ने शनिवार को कहा कि देश पर जब भी संकट आया उसने मजबूती और एकजुटता के साथ उसका सामना किया और इसका 'श्रेय संविधान को दिया जाना चाहिए।' इलाहाबाद उच्च न्यायालय में 680 करोड़ की लागत से नवनिर्मित अधिवक्ता चैंबर भवन और मल्टी लेवल पार्किंग का उद्घाटन के बाद कार्यक्रम के सीजेआई ने कहा कि जब संविधान का अंतिम मसौदा संविधान सभा के समक्ष प्रस्तुत किया गया, उस समय कुछ लोग कहा करते थे कि संविधान जरूरत से अधिक संघीय है तो कुछ लोग कहते थे यह जरूरत से अधिक एकात्मक है।

विदेशी नागरिकों को 'नो-मैन्स लैंड' में भेज रही हिमंत सरकार


मुख्यमंत्री सरमा ने कार्रवाई तेज की

विदेशी घोषित किए गए 30,000 लोग 'गायब'

सीएम सरमा ने कहा कि अब तक ट्रिब्यूनलों द्वारा विदेशी घोषित किए गए 30,000 लोग 'गायब' हो चुके हैं। अब हमने इसे तेज करने का निर्णय लिया है। जैसे ही हमें कोई घोषित विदेशी मिलता है, हम कार्रवाई कर रहे हैं। आने वाले दिनों में इस तरह की कई 'पुश-बैक' कार्रवाई होगी। उन्होंने कहा कि कोई भी घोषित विदेशी हाई कोर्ट या सुप्रीम कोर्ट में अपील कर सकता है। यदि किसी ने अपील नहीं की है, तो भारत में रहने का उसका अधिकार समाप्त हो जाता है। लेकिन यदि वह दिखा सके कि उसने अपील की है, तो हम उसे नहीं छेड़ते।

केंद्रीय स्वास्थ्य मंत्रालय के कोविड डैशबोर्ड पर साझा की गई जानकारीयों के अनुसार 22 मई को देश में कुल एक्टिव केस 257 थे जो 10 दिनों के भीतर ही अब बढ़कर 3,395 हो गए हैं।

संक्रामकता बढ़ी पर गंभीरता नहीं



कोरोना जिस रफ्तार से देश में बढ़ रहा है वह निश्चित ही लोगों के लिए डर पैदा कर रहा है। स्वास्थ्य विशेषज्ञ पहले से ही कहते रहे हैं कि इस बार फैल रहा वैरिएंट अति संक्रामक है, हालांकि इसकी गंभीरता कम है। चिंताजनक बात ये है कि अगर ये संक्रमण किसी आबादी में फैलना शुरू होता है तो वहां लोग तेजी से इसकी चपेट में आ सकते हैं। ये स्थिति उन लोगों के लिए दिकर्तें बढ़ाने वाली और गंभीर भी हो सकती है जो 65 साल से अधिक उम्र के हैं, कोमोरबिडिटी (एक से अधिक क्रॉनिक बीमारियां का शिकार) है या फिर गर्भवती हैं।

स्वास्थ्य विशेषज्ञों ने सभी लोगों को संक्रमण से बचाव की सलाह दी

कोरोना के बढ़ते जोखिमों को देखते हुए स्वास्थ्य विशेषज्ञों ने सभी लोगों को संक्रमण से बचाव करते रहने की सलाह दी है। मले ही आप युवा हैं और इन्फुनिटी सिस्टम ठीक है फिर भी कोरोना से बचाव के लिए निरंतर प्रयास करते रहें। पुणे स्थित एक अस्पताल में क्रिटिकल केयर के डॉक्टर उषेन्द्र सिंह कहते हैं, देश में फैल रहे ओमिक्रॉन और इसके सब-वैरिएंट्स में कुछ अतिरिक्त म्यूटेशन देखे गए हैं, जो इसे शरीर में बनी प्रतिरक्षा को चकमा देकर आसानी से संक्रमित करने के योग्य बनाते हैं।

जिन लोगों की प्रतिरोधक क्षमता अच्छी है उनमें इस संक्रमण का असर नहीं हो रहा है, पर चिंताजनक बात ये है कि संक्रमित व्यक्ति वायरस का वाहक जरूर हो सकता है, जिससे उन लोगों में संक्रमण फैलने का खतरा रहता है जो पहले से बीमार हैं या बुजुर्ग हैं। सभी लोग संक्रमण से बचने के उपाय करते रहें। डॉक्टर सिंह कहते हैं, संक्रमण होस्ट और पैथोजन के तौर पर बढ़ते हैं, कोरोनापैथोजन है और हम होस्ट। वायरस हमारी इन्फुनिटी के खिलाफ म्यूटेशन करता है।

हेट स्पीच में अब्बास अंसारी को 2 साल की सजा, 3 हजार जुर्माना

आगरा। बोते विधानसभा चुनाव के दौरान नफरती भाषण और चुनाव आचार संहिता का उल्लंघन के

मामले में फैसला शनिवार को हुआ। सीजेएम डॉ. केपी सिंह ने मामले में पक्षकारों की बहस सुनने के बाद फैसला के लिए 31 मई की तिथि नियत की थी। सुनवाई के बाद अदालत ने आचार संहिता के उल्लंघन के मामले में अब्बास को दोषी करार देते हुए 2साल की सजा सुनाई गई। इसके साथ ही 3 हजार का जुर्माना भी लगाया गया है।

आज से वित्तीय लेन-देन में हो रहे कई बड़े बदलाव

एटीएम और यूपीआई से भी पीएफ खातों से पैसे निकाल सकेंगे

सुविधाओं के साथ ही कुछ मामलों में बढ़ेगा अतिरिक्त शुल्क

एनपीसीआई ने यूपीआई को लेकर एक नया नियम लागू किया

एनपीसीआई ने यूपीआईको लेकर एक नया नियम लागू किया है, जिसके तहत यूपीआई पेमेंट करते समय यूजर को अब केवल 'एलटीमेट बेलिफिशियरी' यानी असली प्राप्तकर्ता का बैंकिंग नाम ही दिखेगा। क्यूआर कोड या एडिट किए गए नाम अब दिखाई नहीं देंगे। यह नियम 30 जून तक सभी यूपीआई एप्स को लागू करना होगा।



मणिपुर में बढ़ा नदियों का जलस्तर, रेड अलर्ट इरिरल और नम्बोल नदी का जलस्तर भी चेतावनी स्तर तक पहुंच गया है। इफाल पूर्वी जिले के कई इलाकों में इफाल नदी के उफान पर होने के कारण कई इलाकों में पानी भर गया। आईएमडी ने रेड अलर्ट जारी किया है।

अरुणाचल में भूस्खलन ने 9 लोगों ने तोड़ा दम रेड अलर्ट अरुणाचल में भी बारिश और भूस्खलन ने 9 लोगों ने दम तोड़ दिया। बाना-सैपा खंड पर हुए भीषण भूस्खलन में 7 लोगों की मौत हो गई। जीरो-कामले मार्ग पर पाइन वॉव क्षेत्र के पास भूस्खलन के बाद 2 मजदूरों की मौत हो गई।

गृहमंत्री शाह के बंगाल दौरे से सियासत गरमाई

आगामी चुनाव के लिए 'ऑपरेशन बंगाल' की रणनीति की चर्चा गरम

एजेसी ►► कोलकाता

केंद्रीय गृह मंत्री अमित शाह के 2 दिनी कोलकाता दौरे ने पश्चिम बंगाल की राजनीति में हलचल मचा दी है। यह दौरा 2026 में होने वाले विधानसभा चुनावों की पृष्ठभूमि में बेहद अहम माना जा रहा है। शाह शनिवार को कोलकाता पहुंचे। रविवार को शाह सबसे पहले सेंट्रल फॉरेंसिक साइंस लैबोरेटरी की एक नई सुविधा का उद्घाटन करेंगे। इसके बाद वे नेताजी इंडोर स्टेडियम में एक बड़े राजनीतिक रैली को संबोधित करेंगे। वे इस दौरान आगामी विधानसभा चुनावों के लिए पार्टी की रणनीति का खाका पेश कर सकते हैं। इस दौरान बंगाल भाजपा के नए अध्यक्ष के चयन पर भी चर्चा संभव है। वर्तमान प्रदेश अध्यक्ष डॉ. सुकांत मजूमदार का कार्यकाल पहले ही बढ़ाया जा चुका है। राजनीतिक कार्यक्रमों के अलावा, अमित शाह स्वामी विवेकानंद के शिमला स्ट्रीट स्थित आवास पर जाकर उन्हें श्रद्धांजलि भी अर्पित करेंगे। रविवार शाम को ही वे दिल्ली के लिए रवाना हो जाएंगे।

टीएमसी ने बताया मौसमी नेता

शाह के दौरे को लेकर तुणमूल कांग्रेस (टीएमसी) और भाजपा के बीच जुबानी जंग तेज हो गई है। टीएमसी मंत्री शशि पांजा नेभाजपा नेताओं को मौसमी आंगतुक बताया और कहा कि वे बिना किसी वास्तविक जुड़ाव के बंगाल के मतदाताओं को प्रभावित करने की कोशिश कर रहे हैं। उन्होंने यह भी आरोप लगाया कि भाजपा महिलाओं के मुद्दों को लेकर संवेदनशील नहीं है और इस कारण राज्य की जनता उन्हें नकार देगी।

यह चुनाव की दिशा तय करेगा: मजूमदार

इन आरोपों का जवाब देते हुए बीजेपी के प्रदेश अध्यक्ष डॉ. सुकांत मजूमदार ने कहा कि अमित शाह का दौरा पार्टी के लिए 2026 की चुनौती दिशा तय करेगा। उन्होंने 'ऑपरेशन सिंदूर' का जिक्र करते हुए भाजपा की रणनीति को 'ऑपरेशन बंगाल' करार दिया और इसे बंगाल की महिलाओं के सम्मान की रक्षा का मिशन बताया। मजूमदार के अनुसार शाह पार्टी के मंडल अध्यक्षों और वरिष्ठ नेताओं से मुलाकात करेंगे, जिससे जमीनी स्तर पर संगठन को मजबूती मिलेगी।

जयपुर में भाजपाध्यक्ष नड्डा ने किया 'ऑपरेशन सिंदूर' का जिक्र

पीएम मोदी के नेतृत्व में देश गौरव और सुरक्षित महसूस कर रहा, सेना की जय



राजस्थान में सुघरा लिंग अनुयायी नड्डा ने विपक्ष पर तंज करते हुए कहा कि हमारी सरकार जनसेवा के लिए काम करती है। मोदी सरकार के नेतृत्व में महिला सशक्तिकरण को नई ऊंचाइयां मिली हैं। राज्य सरकार लिंग अनुपात में सुधार और बालिकाओं के हित में ठोस कदम उठा रही है।

शर्मा को इसलिए मिली सीएम की कुर्सी

अहिल्याबाई होल्कर की 300वीं जयंती समारोह में नड्डा और सीएम मजनलाल शर्मा ने शिरकत की। नड्डा ने कहा कि मजनलाल विचारधारा के सच्चे सिपाही हैं और दिन-रात पीएम मोदी के विजन को जन-जन तक पहुंचा रहे हैं। ऐसे समर्पित कार्यकर्ता को मुख्यमंत्री की कुर्सी दी गई है।

नहिदा बैंक के क्रेडिट कार्ड धारकों का चार्ज बढ़ेगा

यदि आप कोटक महिंदा बैंक का क्रेडिट कार्ड इस्तेमाल करते हैं, तो बैंक अब ऑनो-डेबिट लेनदेन फेल होने पर 2फीसदी का बार्जेस चार्ज लगाएगा। यह न्यूतनम 450 और अधिकतम 5000 रुपए तक हो सकता है।

एलपीजी सिलेंडर के दाम में बदलाव संभव एलपीजी सिलेंडर की कीमतों में हर महीने की पहली तारीख को बदलाव होता है। जून की पहली तारीख को भी इनमें बदलाव होने की संभावना है। मई में 14 किलोवाले घरेलू गैस सिलेंडर की कीमतें स्थिर रही।